

**இனிமையான குழந்தைகளே - பதவிக்கு ஆதாரம் படிப்பாகும். படித்து பிறரையும் படிக்க வைக்க வேண்டும். ஒவ்வொரு தெருவிற்கு சென்று பாபாவின் அறிமுகம் கொடுக்க வேண்டும்.**

**கேள்வி : குழந்தைகளாகிய நீங்கள் எந்த ஆசையில் இருந்து விடுபட்டு சேவையில் ஈடுபட வேண்டும்?**

பதில் : நீங்கள் இரக்க மனமுடைய குழந்தைகள், நீங்கள் யாரிடமும் பணம் பெற வேண்டும் என்ற ஆசை வைக்கக் கூடாது. இந்த ஆசையிலிருந்து விடுபட்டு தானம் செய்யக்கூடிய சேவையில், மற்றவர்களை தனக்கு சமமாக மாற்றக்கூடிய சேவையில் ஈடுபட வேண்டும். யாருடைய அதிர்ஷ்டத்தில் இருக்கிறதோ அவர்கள் நிச்சயமாக விதை விதைப்பார்கள் என்பது புத்தியில் இருக்கட்டும். ஒருவேளை வார்த்தை மூலமாகவோ, கர்மத்தின் மூலமாகவோ சேவை செய்ய முடியவில்லை என்றால் பணத்தின் மூலமாக சகயோகி ஆகலாம். ஏழைக்குழந்தைகள் ஒரு பிடி அவலைக் கொடுத்து விட்டு மாளிகையை அடைகிறார்கள்.

பாட்டு : அன்பானவரே வந்து சந்தியுங்கள்.....

ஓம் சாந்தி. அன்பானவர்களுக்கு ஒரு அழைப்பே போதுமானதாகும், இப்பொழுது யார் யாரை அழைத்தனர். இது குழந்தைகளாகிய உங்களுக்குத் தெரியும். ஏனென்றால் நீங்கள் தந்தையை தெரிந்து கொண்டீர்கள். தந்தை பிள்ளையை வெளிப்படுத்துகிறார். பிறகு பிள்ளை தந்தையை வெளிப்படுத்துவதே முறையாகும். இப்போது பிரியதர்ஷினிகள் அனைவரும் ஒரு பிரியதர்ஷனை அழைக்கிறார்கள். பாடல் என்னவோ கிருஷ்ணருக்காக பாடப்பட்டு இருக்கிறது. அனைவருக்கும் கிருஷ்ணருடன் அன்பு இருக்கிறது. கிருஷ்ணரின் பக்தர்கள் கிருஷ்ணர் தான் இராஜயோகத்தை கற்பித்தார் என நினைக்கின்றார்கள். உண்மையில் அனைவருக்கும் அன்பானவர் ஒருவரே. அனைத்து பதீதமானவர்களையும் தூய்மையாக்கக்கூடியவர் ஒருவர் தான். நிராகாரரை நினைக்கிறார்கள், ஆனால் பரம்பிதா பரமாத்மாவை பற்றி யதார்த்தமாக தெரியவில்லை. நிராகாரரின் யதார்த்தமான பொருள் என்ன என்பதை அறியவில்லை. உண்மையில் ஒரே ஒருவர் இராமர். பிரபுவே, ஏ ஈஸ்வரா, ஓ கடவுளே..... என ஒருவரைத் தான் அழைக்கிறார்கள் என பாபா புரிய வைக்கின்றார். உலகில் மனிதர்களையோ அல்லது தேவதைகளையோ அழைக்கவில்லை. புத்தி நிராகாரரின் பக்கம் செல்கிறது. இறை தந்தை அனைவருக்கும் ஒருவர் தான். அனைவரும் சகோதரர்கள் என புரிந்து கொள்கிறார்கள். ஆனால் ஆத்மாக்களின் வடிவத்தில். நீங்கள் ஒவ்வொருவரும் அவரவர் தர்மத்தை சார்ந்தவர். ஒரே தர்மத்தை சார்ந்த சகோதர சகோதரர்கள் கூட சண்டையிட்டுக் கொள்கிறார்கள். அனைவரும் துக்கத்தில் இருக்கும் பொழுது, என்னை நினையுங்கள், ஏனென்றால் அனைவரையும் தூய்மையாக்குபவன் (பதீத பாவனன்) நானே என்று தந்தை கூறுகின்றார். அனைத்து பிரியதர்ஷினிகளுக்கும் பிரியதர்ஷன் ஒருவரே. அன்பிற்குரியவன் அன்பானவரை நினைக்கிறார். பிரிய தர்ஷினிகள் பிரியதர்ஷனை வந்து சந்தியுங்கள் என நினைக்கிறார்கள். ஆத்மா நினைவு செய்து கொண்டு இருக்கின்றது. மீண்டும் உயிர்ப்பிக்க அழைக்கிறது. ஆத்மா தான் அழைக்கிறது, உடல் அல்ல. ஜீவ ஆத்மா ஜீவ ஆத்மாக்களுடன் பேசுகின்றது. உலகத்தில் மனிதர்கள் தேக அபிமானத்தில் இருப்பதால் தன்னை சரீரம் என நினைக்கிறார்கள். குழந்தைகளாகிய நீங்கள் ஜீவ ஆத்மா தான் அழைக்கின்றது என்பதை நன்றாக புரிந்து கொள்ள வேண்டும். ஆத்மா தான் அன்பு செலுத்துகின்றது. சரீரம் சரீரத்தின் மீது அன்பு செலுத்துவதில்லை. ஆத்மா சரீரத்தை ஏற்கிறது. இச்சமயத்தின் அன்பும் அசத்தமாக இருக்கின்றது. தேவி தேவதைகளின் அன்பு மிகவும் சுத்தமாக இருக்கும் அல்லவா. அன்பு விகாரத்தினுடையது என மனிதர்கள் நினைக்கின்றார்கள். ஆனால் சத்யுகத்தில் அன்பு இருக்கிறது. ஆனால் அங்கே எந்த விகாரமும் இல்லை. பாபா குழந்தைகளாகிய உங்களை 21 பிறவிகளுக்கு காப்பாற்றுகின்றார். நீங்கள் இந்த விஷயங்களை யாருக்கு புரிய வைத்தாலும் கேட்டு மிகவும் மகிழ்ச்சி அடைவார்கள்.

பாபா, சேவை நடப்பதில்லை என நீங்கள் கூறுகின்றீர்கள். ஆனால் சேவைக்கான வழிமுறைகள் நிறைய சொல்லியிருக்கின்றார். இப்பொழுது தசரா வருகின்றது. அனைத்து இடங்களிலும் தேவிகளின் பூஜை நடக்கின்றது. அங்கே சென்று புரிய வைக்க வேண்டும். பாபாவின் அறிமுகத்தைக் கொடுக்க வேண்டும். அவர் பரம்பிதா பரமாத்மா நிராகார தந்தை, ஆத்மாக்களாகிய நாமும் மூலவதனத்தில் வசிக்கின்றோம். வீட்டிற்கு வதனம் என்று பெயர். ஆத்மாக்களாகிய நமது தந்தை கூட பரந்தாமத்தில் வசிக்கின்றார். பாபா குழந்தைகளை அனுப்புகிறார். இதுவும் நாடகப்படி தானாகவே நடந்து கொண்டு இருக்கின்றது. அவர்களும் (மற்ற தர்மத்தினர்) அவரவர் சமயத்தில் வரவேண்டியிருக்கிறது. ஒருவர் தந்தை, மற்ற அனைவரும் ஆத்மாக்கள். இதுவே மனித சிருஷ்டியாகும். சத்யுகத்தில் தெய்வீக குணங்களை

உடைய மனிதர்கள் லட்சுமி நாராயணன் இருந்தனர். மற்றபடி 8-10 கைகளை உடைய மனிதர்கள் யாரும் இல்லை. இவர்கள் எங்கிருந்து வந்தனர்? பூஜை எங்கே நடக்கின்றதோ அங்கே நீங்கள் ஒன்றும் அறியாதவர் போல இது என்ன என்று கேட்க வேண்டும். ருத்திர யாகம் நிறைய நடக்கின்றது. பணக்காரர்கள் நிறைய யாகங்களை செய்வித்துக் கொண்டேயிருக்கின்றார்கள். நீங்கள் எங்கு வேண்டுமானாலும் சுற்றலாம். நீங்கள் சுற்றித் திரியும் யோகிகள். யார் எந்தெந்த தேசத்தில் இருக்கின்றீர்களோ அங்கே சேவை செய்யலாம். இவர்கள் யார் ஏன் இவர்களின் பூஜை நடக்கின்றது? என்ன செய்து விட்டு போனார்கள்? யாருடைய வாரிசு? இவ்வாறெல்லாம் கேட்க வேண்டும். பிறகு புரிய வைக்க வேண்டும், ஏனென்றால் நீங்கள் அனைவருக்கும் நன்மை செய்ய வேண்டும். இரக்க மனம் உடையவர் ஆக வேண்டும். வீணாக பணத்தை அழித்துக் கொண்டு இருக்கின்றார்கள்.

குழந்தைகளுக்கு நிறைய சேவை இருக்கின்றது. இப்பொழுது தசரா வருகின்றது. இராவணனை ஏன் எரிக்கின்றார்கள் என்பது பற்றி புரிய வைக்க வேண்டும். இராவணனுடைய இராஜ்யம் எப்போதிலிருந்து எப்போது வரை நடந்தது. பிறகு விஷ்ணுவின்னுடைய இராஜ்யம் எவ்வளவு காலம் நடந்தது. இது பிரம்மாவின் பகல், பிரம்மாவின் இரவு ஆகும், அரசாங்கத்திற்கு சென்று புரிய வைக்க வேண்டும். உண்மையில் இது இராவண இராஜ்யம் அல்லவா. அது விஷ்ணுவின் சம்பிரதாயம் மற்றும் தெய்வீக சம்பிரதாயம். இது அசுர சம்பிரதாயம் ஆகும். பெரிய பெரியவர்களுக்கு சென்று புரிய வைக்க வேண்டும். படங்களை எடுத்துச் செல்ல வேண்டும். பெயர் விளங்கும் அளவிற்கு அம்பு போட முயற்சி செய்ய வேண்டும். பனாரசில் சரஸ்வதி போன்ற பெரிய பெரிய பட்டங்கள் கிடைக்கின்றது. இப்போது ஜகதம்பாவே சரஸ்வதியாவார். பாரதவாசிகள் அனைவரும் ஜகதம்பாவை ஏற்றுக் கொள்கிறார்கள். ஜகத்தை படைக்கக்கூடியவர். நிச்சயமாக தந்தை கூட வேண்டும். ஜகத்பிதா பிரம்மா மற்றும் ஜகதம்பா சரஸ்வதி என கூறுகிறார்கள் அல்லவா. சரஸ்வதி கூட ஜகதம்பாவின் குழந்தை பிரம்மாவின் முக வம்சாவளி பிறகு பிரம்மாவை படைக்கக்கூடியவர் யார்? சிவ பரமாத்மாய நமஹ என பாடுகிறார்கள். அவர் தேவதாய நமஹ ஆகிவிட்டார். தேவதைகளை படைக்கக்கூடியவர் சிவ பரமாத்மா. அவரிடம் இருந்து ஆஸ்தி கிடைக்கும். குழந்தைகளாகிய உங்களுக்கு புரிய வைக்க வர வேண்டும் அல்லவா. யார் நன்கு புரிந்து கொள்கிறார்களோ, அவர்கள் சேவை செய்ய வேண்டும். தந்தை ஒவ்வொரு தெருவிற்கும் செல்ல முடியாது. இது குழந்தைகளின் வேலையாகும். சேவை செய்யவில்லை என்றால் இவர்கள் சேவைக்குரியவர் அல்ல என புரிந்து கொள்வார்கள். பதவியும் அதற்கு ஏற்ப தான் கிடைக்கும். குழந்தைகள் ஆகியிருக்கலாம். ஆனால் படிப்பின் ஆதாரத்தில் தான் பதவி கிடைக்கும். யார் அதிகம் படிக்கிறார்களோ அவர்களுக்கு உயர்ந்த பதவி கிடைக்கும். படித்தவர்களுக்கு முன்பு படிக்காதவர்கள் சுமையை சுமப்பார்கள். உயர்ந்த பதவி அடைவதற்கு முயற்சி செய்ய வேண்டும், இந்த சிவபாபா நம் முன் வந்து புரிய வைத்துக் கொண்டு இருக்கின்றார். சிவபாபா மதுபனில் முரளி சொல்லிக் கொண்டு இருக்கிறார் என வெளியில் இருக்கும் குழந்தைகள் புரிந்து கொள்கிறார்கள். முரளி வரவில்லை என்றால் குழந்தைகள் வீழ்ச்சி அடைகிறார்கள். சிவ பாபாவின் முரளி ஏன் வரவில்லை என்று யோசிக்கிறார்கள். ஏனென்றால் சிவபாபாவின் முரளியினால் தான் நமது வாழ்க்கை வைரம் போன்று மாறுகின்றது. முரளி தினந்தோறும் கேட்க வேண்டும். 7 நாள் முரளி கூட ஒருவேளை யாரிடமாவது சென்றால் அவர்கள் அமர்ந்து படித்தால் எவ்வளவு குஷி கிடைக்கும். நிச்சயமாக படிக்க வேண்டும். முடம், நொண்டி, ஊமை, யார் வேண்டுமானாலும் முரளியை படிக்கலாம். எப்படிப்பட்ட காப்ச்சல், நோயாக இருந்தாலும் முரளியை நிச்சயமாக படிக்க வேண்டும்.

உங்களுக்கு இரண்டு தந்தை என்று மட்டும் கூறுங்கள். யார் சொத்தை (ஆஸ்தி) அடைய வேண்டுமோ அவர்கள் இந்த இரண்டு வார்த்தைகளிலேயே புரிந்து கொள்வார்கள். இந்த ஞானம் மிகவும் எளிது. எவ்வளவு புத்தியில் சக்கரத்தை சுற்றுவீர்களோ அவ்வளவு சக்கரவர்த்தி ஆவீர்கள். என்னுடைய பக்தர்கள் மற்றும் லட்சுமி நாராயணனை ஏற்றுக் கொள்பவர்களுக்கு, நீங்கள் தான் தேவி தேவதைகளாக இருந்தீர்கள், 84 சக்கரத்தை சுற்றினீர்கள், இப்போது மீண்டும் தேவதையாகுங்கள் என புரிய வையுங்கள் என பாபா கூறுகின்றார். இந்த பாபா கூட லட்சுமி நாராயணனின் பக்தன் அல்லவா. பூஜாரி நிலையில் இருந்து பூஜைக்குரியவர் ஆகிறார். லட்சுமி நாராயணன் கூட பூஜைக்குரியவர் அல்லவா. நீங்கள் லட்சுமி நாராயணனின் கோவிலுக்குச் செல்வீர்கள். நேற்று இவர்களை பூஜித்தோம், இன்று நாம் அவர்களாக மாறிக் கொண்டு இருக்கிறோம் என கூறுவீர்கள். புரிய வைப்பது மிகவும் எளிதாகும். குழந்தைகளாகிய நீங்கள் இரக்க மனமுடையவர் ஆக வேண்டும். யாருக்கு சேவை செய்ய வேண்டும் என்ற ஆர்வம் இருக்கிறதோ, அவர்கள் சொல்லிக் கொடுக்கக்கூடிய பிராமணியை பிடித்துக் கொள்வார்கள். எங்களுக்குப் புரிய வையுங்கள், சிவபாபாவின் பண்டாராவிலிருந்து சாப்பிடுகின்றீர்கள் என்றால் சிவபாபாவின் சேவையை செய்ய வேண்டும்

அல்லவா. அனைவரும் சிவபாபாவின் பண்டாராவில் போடுகிறார்கள். சிவபாபாவின் பண்டாராவில் இருந்து சாப்பிடுகிறோம் என நினைக்கிறார்கள். எண்ணம், சொல், செயலில் சேவை செய்ய வேண்டும். இங்கே உங்களுக்கு எவ்வளவு ஆனந்தம் வருகின்றது. இந்த சந்தோஷம் வீட்டில் வராது. மனதின் மூலமாகவும், சேவை செய்ய வேண்டும். நினைக்க வேண்டும். பவித்திரமாக வேண்டும், நினைக்க வேண்டும். சங்கொலி எழுப்ப வேண்டும். யக்ஞத்தில் ஏதாவது கர்மத்தின் மூலமாக சேவை செய்ய வேண்டும். ஆரம்பத்தில் மம்மா பாபா கூட பாத்திரம் தேய்த்தார்கள். சானியில் வரட்டிகளை செய்தார்கள். தேக அபிமானம் போவதற்காக அனைத்தையும் செய்தார்கள். இப்போது ஒவ்வொரு நாளும் பலருக்குள்ளும் தேக அபிமானம் அதிகரித்துக் கொண்டே செல்கிறது. யக்ஞத்தில் சாப்பிடுகிறார்கள் என்றால் நிச்சயமாக சேவை செய்ய வேண்டும். தந்தையை நினைப்பதால் விகர்மம் வினாசம் ஆகும். சர்வ வியாபி என்று கூறுவதால் விகர்மம் எப்படி வினாசம் ஆகும். சர்வ வியாபி என்பதால் புத்தியின் தொடர்பு ஏற்படாது. எனவே அனைவரும் இந்த சேவையை செய்ய வேண்டும். தானம் செய்ய வேண்டும். அந்த சேவை இல்லை என்றால் ஸ்தூல சேவை செய்யுங்கள். அதுவும் செய்ய முடியவில்லை என்றால் பணத்தின் மூலமாக சேவை செய்யுங்கள், அதுவும் சேவை ஆகிவிடும், விதையை விதைத்தால் அதனுடைய பலன் நிச்சயம் வெளி வரும். இங்கே ஒரு பிடி அவலை கொடுப்பதால் மானிகை கிடைக்கின்றது. விதை விதையுங்கள் என யாருக்கும் கூற வேண்டியதில்லை. அதிர்ஷ்டத்தில் இல்லை என்றால் ஒருபோதும்(சேவை எண்ணம்) தோன்றாது. பணக்காரர்கள் இருக்கின்றார்கள் என்றால் 5 லட்சம் கூட இன்குரன்ஸ் செய்வார்கள், ஏழைகள் என்றால் 500 இன்குரன்ஸ் செய்வார்கள். இங்கே ஏழைகள் அதிகமாக காப்பீடு செய்கிறார்கள். ஏழைகளின் ஒரு பிடி அவல் பணக்காரர்கள் கொடுக்கும் பணத்திற்கு சமமாகின்றது. மம்மா என்ன இன்குரன்ஸ் செய்தார். உடல், மனதினால் எவ்வளவு செய்தார் பாருங்கள். நிறைய பணம் கொடுத்தவர்களுக்கு கூட அவருக்குக் கிடைத்த அளவு பதவி கிடைக்காது.

நீங்கள் தான் நரனிலிருந்து நாராயணன் ஆகக்கூடியவர்கள், இந்த ஞானம் சுயஇராஜ்யத்தை அடைவதற்காகும். நாம் மம்மா பாபாவை பின்பற்றுகிறோமா என ஒவ்வொருவருடைய புத்தியும் புரிந்து கொள்ள முடியும். முயற்சி செய்ய வேண்டும் அல்லவா. இந்த ஞானக்கடல் தெருக்களில் செல்ல மாட்டார். பாபா பொது இடங்களில் சொற்பொழிவு செய்ய இயலாது. குழந்தைகளாகிய உங்கள் முன்பு தான் நான் பேசவேன் என பாபா கூறுகின்றார். நான் அனைவருக்கும் தந்தை. நீங்கள் தாய்மார்கள், குமாரிகள். நீங்கள் தான் சென்று சொற்பொழிவு செய்ய வேண்டும். இருப்பினும் நீங்கள் பி.கே. ஜகதம்பாவிற்கு எவ்வளவு பெரிய மேளா நடக்கின்றது. ஏதாவது செய்து விட்டு போயிருக்க வேண்டும் அல்லவா. அங்கே நிறைய சேவை செய்ய முடியும் என நீங்கள் தெரிவிக்கலாம். சேவை செய்யக்கூடிய குழந்தைகள் தாங்களாகவே சேவை செய்து கொண்டே இருப்பார்கள். யார் தாங்களாகவே செய்கிறார்களோ அவர்கள் தேவதை..... காலையில் செல்லுங்கள் இரவு திரும்பி வாருங்கள். சேவை செய்வதற்கு தைரியம் வேண்டும். மிகவும் நல்ல நல்ல குழந்தைகள் இருக்கிறார்கள். ஆனால் ஏதாவது ஒரு பந்தனத்தில் இருக்கிறார்கள். ருத்திர ஞான யாகத்தில் பெண்களுக்கு பலவிதமான தடைகள் ஏற்படுகின்றது. கண்கூடாக பார்த்துக் கொண்டே இருக்கின்றீர்கள். தந்தையிடமிருந்து சொத்து அடைய வேண்டும் என்றால் சேவையில் ஈடுபடவேண்டும். ஸ்ரீமத்படி நடங்கள். ஆம். லௌகீக தாய் தந்தை இருந்தால் அவர்களுக்கு சேவை செய்யுங்கள். கூடவே இந்த சேவையும் செய்யுங்கள். பாம்பேயில் அம்மன் கோவிலுக்கு பலர் செல்கிறார்கள். அங்கு கூட சென்று சேவை செய்யலாம். இவ்வாறு யார் சேவை செய்கிறார்களோ அவர்களுக்கு அரசாங்கம் கூட சரீர் நிர்வாகத்திற்கு கொடுப்பதற்கு தயாராக இருக்கின்றது. எதுவும் புரிந்து கொள்ளவில்லை என்றாலும் கடினமாக உழையுங்கள். யாராவது வெளிப்படுவார்கள். சர்ஜன் நிறைய வேண்டும். நீங்கள் குருடர்களின் ஊன்றுகோல். குழந்தைகளாகிய உங்களுக்கு நிறைய சேவை இருக்கின்றது. உங்களுக்கு யாரிடமிருந்தும் பணம் பெற வேண்டும் என்ற ஆசை இல்லை. நீங்கள் இரக்க மனம் உடையவராக ஆக வேண்டும். இரக்க மனம் உடைய தந்தையின் குழந்தைகள் இரக்க மனம் உடையவர்கள் ஆக வேண்டும். யார் நிறைய பேருக்கு வழிகாட்டுகிறார்களோ அவர்களுக்கு உயர்ந்த பதவி கிடைக்கும். நிறைய கேட்கிறீர்கள் அல்லவா. இங்கிருந்து சென்றதும் மறந்து விடுகிறது. வரிசைக்கிரமத்தில் கடைபிடிக்கிறார்கள். இதில் மிகவும் கடினமாக உழைக்க வேண்டும். 21 பிறவி களுக்கு இராஜ்ய பாக்கியம் கிடைக்கின்றது. சாதாரண விஷயம் கிடையாது. காங்கிரஸ் காரர்கள் தூங்குவது நஷ்டம் என கூறுகிறார்கள். தூக்கத்தை வென்றவர்கள் ஆகுங்கள் என பாபாவும் கூறுகின்றார். இரவிலும் சம்பாதிப்பார்கள்.

யாராவது சரீரம் விட்டு விட்டால் நாடகத்தில் அவருடைய பாகம் அவ்வளவு தான் என புரிந்து கொள்கிறார்கள். நெருக்கமான குழந்தைகள் வருகிறார்கள். சிலர் மிகவும் கண்ணீர் விட்டு அழுகிறார்கள்.

நாங்கள் சேவை செய்யவில்லை, பாபா கூறியதை ஏற்கவில்லை, இவ்வாறு விதவிதமாக இருக்கிறார்கள். உங்களுக்கு எவ்வளவு சொன்னேன் சேவை செய்து தனக்கு சமமாக மாற்றுங்கள் நீங்கள் எதுவும் செய்யவில்லை பிறகு அழுகின்றீர்கள் என காட்சியும் பாபா காட்டுவார். தர்மராஜ் முன்பும் அழுகிறார்கள், தண்டனை அடைகிறார்கள். தேர்வு முடிந்து விட்டது ரிசல்ட் வந்து விட்டது. பிறகு அழுவதால் ஏதாவது நன்மை இருக்கிறதா.

இப்போது அன்பானவர் வந்திருக்கிறார். தனது பிரியதர்ஷினிகளை அழைத்துச் செல்ல. வந்தால் உங்களை உலகத்திற்கு மகாராணி ஆக்குவேன் என கூறுகின்றார். யார் முயற்சி செய்கிறார்களோ அவர்களே அடைவார்கள். நட்சத்திரங்களில் கூட வரிசைக்கிரமம் இருக்கின்றது. சில மிகவும் மின்னுகின்றது, நீங்கள் முயற்சி செய்து கொண்டு இருக்கிறீர்கள். மேலே உங்களுடைய நினைவு சின்னம் இருக்கின்றது. இப்போது கிரகணம் பிடிக்கிறதல்லவா. போகப்போக கிரகச்சாரம் பிடித்துக் கொள்கிறது. புயலில் இருந்து வெளிவர முடிவதில்லை. கிரகணம் பிடித்தது. இவர் விழுந்து விட்டார். பலருக்கு கிரகணம் பிடிக்கிறது. கிரகச்சாரம் தாய் தந்தையை கூட மறக்க வைக்கின்றது. பரிபூரணமாக யாரும் மாறவில்லை. மாயை கூட பலசாலிக்கு பலசாலியாக மாறி சண்டையிடுகின்றது. நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

1. சுற்றித்திரியும் யோகி ஆகி சேவை செய்ய வேண்டும். எண்ணம், சொல், செயலில் ஏதாவது ஒரு சேவையில் பிசியாக இருக்க வேண்டும்.
2. இரவு கண்விழித்து சம்பாதிக்க வேண்டும். தூக்கத்தை வென்றவர் ஆக வேண்டும். எந்த சூழ்நிலையிலும் முரளியை நிச்சயம் படிக்க வேண்டும்.

**வரதானம் : இரக்க குணத்தை தாரணை செய்து அனைவரின் பிரச்சனைகளையும் முடிக்கக்கூடிய மாஸ்டர் வள்ளல் ஆகுக.**

எந்த ஆத்மாக்களின் தொடர்பில் வந்தாலும், எப்படிப்பட்ட சம்ஸ்காரத்தை உடையவர்களாக இருந்தாலும், எதிர்க்கக்கூடியவர்களாக இருந்தாலும், சுபாவத்தின் மோதல் உடையவராக இருந்தாலும், கோபக்காரர்களாக இருந்தாலும், விரோதியாக இருந்தாலும், தங்களின் இரக்க பாவனை அவர்களின் பல பிறவிகளின் கடுமையான கணக்கு வழக்கை ஒரு நொடியில் முடித்து விடும். தாங்கள் தங்களுடைய ஆதி அனாதி வள்ளல் தன்மையின் சம்ஸ்காரத்தை வெளிப்படுத்தி இரக்க பாவத்தை தாரணை செய்தால் பிராமண பரிவாரத்தின் அனைத்து பிரச்சனைகளும் முடிந்துவிடும்.

**கலோகன் : தங்களின் இரக்க மனதின் சொருபம் மற்றும் பார்வையால் ஒவ்வொரு ஆத்மாவையும் மாற்றுவதே புண்ணிய ஆத்மா ஆவதாகும்.**